

תורה נביאים וכתובים

תרגום יידיש פון יהואש

עזרא

א 1 און אין ערשטן יאר פון כורש דעם מלך פון פרס, אז עס איז אויסגעפירט געווארן דאס ווארט פון גאט דורך רמיהס מויל, האט גאט דערוועקט דעם גייסט פון כורש דעם מלך פון פרס, און ער האט ארויסגעלאזט אן אויסרוף אין זיין גאנצן קיניגרייך, און אויך דורך א געשריפטס, אזוי צו זאגן: 2 אזוי האט געזאגט כורש דער מלך פון פרס: אלע קיניגרייכן פון דער ערד האט מיר געגעבן יהוה דער גאט פון די הימלען; און ער האט מיר באפוילן אים צו בויען א הויז אין ירושלים וואס אין יהודה. 3 ווער עס איז דא צווישן אייך פון זיין גאנצן פאלק, זאל זיין גאט זיין מיט אים, און זאל ער ארויפגיין קיין ירושלים וואס אין יהודה, און בויען דאס הויז פון יהוה דעם גאט פון ישראל, דאס איז דער גאט וואס אין ירושלים. 4 און איטלעכער וואס איז געבליבן, פון איטלעכן ארט וואס ער ווינט דארטן, זאלן די מענטשן פון זיין ארט אים העלפן מיט זילבער און מיט גאלד, און מיט גוטס, און מיט בהמות, אין איינעם מיט א נדבה פאר גאטס הויז וואס אין ירושלים.

5 זיינען אויפגעשטאנען די הויפטן פון די פאטערהייזער פון יהודה און בנימין, און די כהנים און די לויים, איטלעכער וואס גאט האט דערוועקט זיין גייסט ארויפצוגיין בויען דאס הויז פון גאט וואס אין ירושלים. 6 און אלע זייערע ארומיקע האבן געשטארקט זייערע הענט מיט זילבערנע כלים, מיט גאלד, מיט גוטס, און מיט בהמות, און מיט טייערע זאכן, אחוץ אלע וואס זיי האבן מנדב געווען.

7 און דער מלך פֿורש האָט אַרויסגענומען די פֿלים פֿון גאָטס הויז וואָס נבֿוכדנֿצר האָט אַרויסגעפֿירט פֿון ירושָׁלַיִם, און זײ אַרײַנגעשטעלט אין הויז פֿון זײַנע געטער; 8 זײ האָט אַרויסגענומען פֿורש דער מלך פֿון פֿרס דורך דער האַנט פֿון מתְרַדַת דעם שאַצמײַנסטער, און ער האָט זײ אויסגעצײלט צו ששבֿצר דעם פֿירשט פֿון יהודה. 9 און דאָס איז געווען זײער צאָל: גילדערנע בעקנס דרײַסיק, זילבערנע בעקסן טויזנט, חֲלָפִים נײַן און צוואַנציק; 10 גילדערנע בעקערס דרײַסיק, זילבערנע בעקערס פֿון צווייטן מין פֿיר הונדערט און צען; אַנדערע פֿלים טויזנט. 11 אַלע פֿלים פֿון גאָלד און פֿון זילבער זײַנען געווען פֿינף טויזנט און פֿיר הונדערט. אַלע האָט ששבֿצר אַרויפֿגעבראַכט, ווען די פֿאַרטריבענע זײַנען אַרויפֿגעבראַכט געוואָרן פֿון בבל קײן ירושָׁלַיִם.

ב 1 און דאָס זײַנען די קינדער פֿון דער ײִדישער מדינה וואָס זײַנען אַרויפֿגעגאַנגען פֿון די גלות-געפֿאַנגענע, וואָס נבֿוכדנֿצר דער מלך פֿון בבל האָט פֿאַרטריבן קײן בבל, און זײ האָבן זיך אומגעקערט קײן ירושָׁלַיִם און יהודה, איטלעכער צו זײַן שטאָט; 2 די וואָס זײַנען געקומען מיט זרובֿבלן, ישׁוען, נחמִיהן, שרְיָהן, רַעֲלִיָהן, מְרדכִין, בלשָׁנען, מִספֿרן, בגוֹין, רחומען, בענָהן.

די צאָל פֿון די מענער פֿון פֿאַלק ישראל:

3 די קינדער פֿון פרעוּש, צוויי טויזנט הונדערט און צוויי און זיבעציק.

4 די קינדער פֿון שפֿטִיה, דרײַ הונדערט צוויי און זיבעציק.

5 די קינדער פֿון אָרַך, זיבן הונדערט פֿינף און זיבעציק.

6 די קינדער פֿון פֿחת-מוֹאֵב, פֿון די קינדער פֿון ישׁוע און יואָב, צוויי טויזנט אַכט הונדערט און צוועלף.

7 די קינדער פֿון עִילָם, טויזנט צוויי הונדערט פֿיר און פֿופֿציק.

8 די קינדער פֿון זַתוא, נײַן הונדערט און פֿינף און פֿערציק.

9 די קינדער פֿון זַפִי, זיבן הונדערט און זעכציק.

10 די קינדער פֿון בְּנִי, זעקס הונדערט צוויי און פֿערציק.

11 די קינדער פֿון בְּבִי, זעקס הונדערט דרײַ און צוואַנציק.

12 די קינדער פֿון עֶזְרָה, טויזנט צוויי הונדערט צוויי און צוואַנציק.

13 די קינדער פֿון אַדוֹניקָם, זעקס הונדערט זעקס און זעכציק.

- 14 די קינדער פֿון בגי, צוויי טויזנט זעקס און פֿופֿציק.
- 15 די קינדער פֿון עדין, פֿיר הונדערט פֿיר און פֿופֿציק.
- 16 די קינדער פֿון אָטֶר, פֿון יחזקִיָהוּ, אַכט און נײַנציק.
- 17 די קינדער פֿון בִּצְי, דריי הונדערט דריי און צוואַנציק.
- 18 די קינדער פֿון יוֹרָה, הונדערט און צוועלף.
- 19 די קינדער פֿון חָשׁוּם, צוויי הונדערט דריי און צוואַנציק.
- 20 די קינדער פֿון גָבֶר, פֿינף און נײַנציק.
- 21 די קינדער פֿון בית-לָחֶם, הונדערט דריי און צוואַנציק.
- 22 די מענטשן פֿון נטופֿה, זעקס און פֿופֿציק.
- 23 די מענטשן פֿון עֲנַתוֹת, הונדערט אַכט און צוואַנציק.
- 24 די קינדער פֿון עֲזְמוֹת, צוויי און פֿערציק.
- 25 די קינדער פֿון קרִית-עָרִים, כּפִיָּרָה, און באַרוֹת, זיבן הונדערט און דריי און פֿערציק.
- 26 די קינדער פֿון רָמָה און גִבֵּע, זעקס הונדערט איין און צוואַנציק.
- 27 די מענטשן פֿון מְכָמֶס, הונדערט צוויי און צוואַנציק.
- 28 די מענטשן פֿון בית-אֵל און עֵי, צוויי הונדערט דריי און צוואַנציק.
- 29 די קינדער פֿון נבֹּ, צוויי און פֿופֿציק.
- 30 די קינדער פֿון מַגְבִּישׁ, הונדערט זעקס און פֿופֿציק.
- 31 די קינדער פֿון דער אַנדער עֵילָם, טויזנט צוויי הונדערט פֿיר און פֿופֿציק.
- 32 די קינדער פֿון חָרֶם, דריי הונדערט און צוואַנציק.
- 33 די קינדער פֿון לוֹד, חֲדִיד, און אוֹנוֹ, זיבן הונדערט פֿינף און צוואַנציק.
- 34 די קינדער פֿון יריחו, דריי הונדערט פֿינף און פֿערציק.
- 35 די קינדער פֿון סנָאָה, דריי טויזנט און זעקס הונדערט און דרייסיק.
- 36 די כּהנים:
- די קינדער פֿון ידעָיָה, פֿון דעם הויז פֿון ישׁוּעַ, נײַן הונדערט דריי און זיבעציק.
- 37 די קינדער פֿון אָמֶר, טויזנט צוויי און פֿופֿציק.
- 38 די קינדער פֿון פֿשחור, טויזנט צוויי הונדערט זיבן און פֿערציק.
- 39 די קינדער פֿון חָרֶם, טויזנט און זיבעצן.
- 40 די לויים:
- די קינדער פֿון ישׁוּעַ און קדמִיאֵל, פֿון די קינדער פֿון הוֹדְוָיָה, פֿיר און זיבעציק.

41 די זינגערס:

די קינדער פֿון אָסָף, הונדערט אַכט און צוואַנציק.

42 די קינדער פֿון די טויערלייט:

די קינדער פֿון שְׁלוֹם, די קינדער פֿון אָטֶר, די קינדער פֿון טַלְמוּן, די קינדער פֿון עֲקוֹב, די קינדער פֿון חֲטִיטָאָ, די קינדער פֿון שׁוֹבָדִי; אין גאַנצן הונדערט נַיִן און דרײַסיק.

43 די נתינים:

די קינדער פֿון ציחאָ, די קינדער פֿון חֲשׁוּפָאָ, די קינדער פֿון טבעות;

44 די קינדער פֿון קְרוֹס, די קינדער פֿון סיעהאָ, די קינדער פֿון פֶּדוֹן;

45 די קינדער פֿון לַבְנָה, די קינדער פֿון חַגְבָּה, די קינדער פֿון עֲקוֹב;

46 די קינדער פֿון חַגְבֵי, די קינדער פֿון שְׁלָמִי, די קינדער פֿון חָנוּן;

47 די קינדער פֿון גִּדְלֵל, די קינדער פֿון גַּחַר, די קינדער פֿון רְאֵיָה.

48 די קינדער פֿון רִצִין, די קינדער פֿון נְקוּדָאָ, די קינדער פֿון גִּזְם;

49 די קינדער פֿון עוּזָאָ, די קינדער פֿון פֶּסַח, די קינדער פֿון בְּסִי;

50 די קינדער פֿון אַסְנָה, די קינדער פֿון מְעוֹנִים, די קינדער פֿון

נְפוֹסִים; **51** די קינדער פֿון בַּקְבוּק, די קינדער פֿון חֲקוּפָאָ, די קינדער

פֿון חֲרָחוֹר; **52** די קינדער פֿון בַּצְלוֹת, די קינדער פֿון מַחִידָאָ, די

קינדער פֿון חֲרַשָּׂאָ; **53** די קינדער פֿון בַּרְקוֹס, די קינדער פֿון סִיסְרָאָ,

די קינדער פֿון תְּמַח; **54** די קינדער פֿון נַצִּיחַ, די קינדער פֿון חֲטִיפָאָ.

55 די קינדער פֿון שלמהס קנעכט:

די קינדער פֿון סוֹטִי, די קינדער פֿון הַסּוֹפֶרֶת, די קינדער פֿון פֶּרוּדָאָ;

56 די קינדער פֿון יַעֲלָה, די קינדער פֿון דֶּרְקוֹן, די קינדער פֿון גִּדְלֵל;

57 די קינדער פֿון שְׁפֹטִיָה, די קינדער פֿון חֲטִיל, די קינדער פֿון

פּוֹכֶרֶת-הַצְּבִיִּים, די קינדער פֿון אָמִי.

58 אַלע נתינים און די קינדער פֿון שלמהס קנעכט: דרײַ הונדערט

צוויי און נײַנציק.

59 און דאָס זײַנען די וואָס זײַנען אַרויפֿגעגאַנגען פֿון תּל-מֶלַח, תּל-

חֲרַשָּׂאָ, כְּרוֹבֵי, אֶדָן, אֵמֶר, און האָבן נִיט געקענט זאָגן זײַער

פּאַטערהויז און זײַער אָפּשטאַם, אויב זײ זײַנען פֿון יִשְׂרָאֵל:

60 די קינדער פֿון דלִיָה, די קינדער פֿון טובֿיָה, די קינדער פֿון נקודָאָ – זעקס הונדערט צוויי און פֿופֿציק. און פֿון די קינדער פֿון די כהנים: די קינדער פֿון חֲבִיָה, די קינדער פֿון הקוֹץ, די קינדער פֿון ברזִלִין וואָס האָט גענומען אַ ווייב פֿון די טעכטער פֿון ברזִלי פֿון גלָעד, און איז גערופֿן געוואָרן אויף זייער נאָמען.

62 די דאָזיקע האָבן געזוכט זייערע יחוס-בריוו, און זיי זיינען ניט געפֿונען געוואָרן, און זיי זיינען געהאַלטן געוואָרן פֿאַר אומווערדיק צו דער כהונה. **63** און דער תּרשֶׁתָאָ האָט זיי פֿאַרזאָגט, אַז זיי זאָלן ניט עסן פֿון דעם גאָר הייליקן, ביז עס וועט אויפֿשטיין אַ כהן מיט אורים-ותומים.

64 די גאַנצע עדה אין איינעם איז געווען צוויי און פֿערציק טויזנט דריי הונדערט און זעכציק; **65** אַחוץ זייערע קנעכט און זייערע דינסטן; די דאָזיקע זיינען געווען זיבן טויזנט דריי הונדערט זיבן און דרייסיק. און זיי האָבן געהאַט זינגערס און זינגערנס צוויי הונדערט. **66** זייערע פֿערד זיינען געווען זיבן הונדערט זעקס און דרייסיק; זייערע מוילאייזלען, צוויי הונדערט פֿינף און פֿערציק; **67** זייערע קעמלען, פֿיר הונדערט פֿינף און דרייסיק; אייזלען, זעקס טויזנט זיבן הונדערט און צוואַנציק.

68 און טייל פֿון די הויפטן פֿון די פֿאַטערהייזער, אַז זיי זיינען געקומען אין גאַטס הויז אין ירושָׁלַיִם, האָבן מנדבֿ געווען פֿאַר גאַטס הויז, כדי אים אויפֿצושטעלן אויף זיין אָרט. **69** זיי האָבן געגעבן לויט זייערע כּוחות פֿאַר דעם שאַץ פֿון דער אַרבעט, גאַלד איין און זעכציק טויזנט דרפֿמונים, און זילבער פֿינף טויזנט מָנֶה, און העמדלעך פֿאַר די כהנים, הונדערט.

70 און די כהנים און די לויים, און טייל פֿון דעם פֿאָלק, און די זינגערס, און די טויערלייט, און די נתינים, האָבן זיך באַזעצט אין זייערע שטעט, און גאַנץ ישראל אין זייערע שטעט.

ג 1 און אַז דער זיבעטער חודש איז געקומען, און די קינדער פֿון ישראל זיינען געווען אין די שטעט, האָט זיך דאָס פֿאָלק איינגעזאַמלט ווי איין מאַן קיין ירושָׁלַיִם. **2** און ישוע דער זון פֿון

יוֹצֵדֶקֶן, און זײַנע ברידער די פּהנים, און זרובבל דער זון פֿון שְׂאֵל־תִּיאֵלֶן, און זײַנע ברידער, זײַנען אויפֿגעשטאַנען, און זיי האָבן אויפֿגעבויט דעם מזבח פֿון גאָט פֿון ישׂראל, כדי אויפֿצוברענגען אויף אים בראַנדאָפֿפֿער, אַזוי ווי עס שטייט געשריבן אין דער תּוֹרָה פֿון משה דעם געטלעכן מאַן. **3** און זיי האָבן אויפֿגעשטעלט דעם מזבח אויף זײַנע געשטעלן; וואָרום אויף זיי איז געווען די אימה פֿאַר די פֿעלקער פֿון די לענדער. און זיי האָבן אויפֿגעבראַכט אויף אים בראַנדאָפֿפֿער צו גאָט, בראַנדאָפֿפֿער אין דער פֿרי און אין אָוונט. **4** און זיי האָבן געמאַכט דעם יום-טובֿ פֿון סוכות, אַזוי ווי עס שטייט געשריבן, און די טאָגטעגלעכע בראַנדאָפֿפֿער לויט דער צאָל, ווי דער דין איז פֿאַר איטלעכן טאָג: **5** און דערנאָך דאָס שטענדיקע בראַנדאָפֿפֿער, און [די קרבנות] פֿון ראש-חודש, און פֿון אַלע געהײליקטע יום-טובֿים פֿון גאָט, און פֿון איטלעכן וואָס האָט מנדבֿ געווען אַ נדבֿה צו גאָט: **6** פֿון ערשטן טאָג אין זיבעטן חודש האָבן זיי אָנגעהויבן אויפֿברענגען בראַנדאָפֿפֿער, הגם דער גרונטפֿעסט פֿון דעם טעמפל איז נאָך ניט געווען געלייגט.

7 און זיי האָבן געגעבן געלט צו די שטיינהעקער, און צו די האַלצמײַנסטער, און שפּײַז און געטראַנק, און אייל, צו די צידונים, און צו די צורים, אַז זיי זאָלן ברענגען צעדערהאַלץ פֿון לבָנון ביז דעם ים פֿון יפֿוא, לויט דער דערלויבעניש פֿון פֿורש דעם מלך פֿון פֿרַס צו זיי. **8** און אין צווייטן יאָר נאָך זייער קומען צום הויז פֿון גאָט קיין ירושלים, אין צווייטן חודש, האָבן גענומען זרובבל דער זון פֿון שְׂאֵל־תִּיאֵלֶן, און ישוע דער זון פֿון יוֹצֵדֶקֶן, און זייערע איבעריקע ברידער די פּהנים און די לויים, און אַלע וואָס זײַנען געקומען פֿון דער געפֿאַנגענשאַפֿט קיין ירושלים, און זיי האָבן געשטעלט די לויים פֿון צוואַנציק יאָר אַלט און העכער, אָנצופֿירן די אַרבעט פֿון גאָטס הויז. **9** און ישוע, זײַנע זין, און זײַנע ברידער, און קדמיאַל מיט זײַנע זין, די קינדער פֿון יהודה, זײַנען געשטאַנען אין איינעם אויפֿצופֿאַסן איבער די בעל-מלאַכהס אין הויז פֿון גאָט; [אויך] די קינדער פֿון חַנְדָּד, זייערע זין, און זייערע ברידער, די לויים.

10 און אַז די בוימײַנסטער האָבן געלייגט דעם גרונטפֿעסט פֿון גאָטס טעמפל, האָט מען געשטעלט די פּהנים, אָנגעקליידטע, מיט טרומייטן, און די לויים, די קינדער פֿון אָסָף, מיט צימבלען, צו לויבן גאָט לויט דעם איינשטעל פֿון דוד דעם מלך פֿון ישׂראל. **11** און זיי

האַבן געזונגען לויב און דאַנק צו גאָט: "וואָרום ער איז גוט, וואָרום אייביק איז זײַן חסד אויף ישׂראל". **12** און דאָס גאַנצע פֿאַלק האָט געשאַלט אַ גרויסע שאַלונג אין לויב צו גאָט פֿאַר וואָס דער גרונטפֿעסט פֿון גאָטס הויז איז געלייגט געוואָרן. און פֿיל פֿון די כּהנים און די לויים און די הויפטלייט פֿון די פֿאַטערהייזער, די זקנים וואָס האָבן געזען דאָס ערשטע הויז, האָבן געוויינט אויף אַ הויכן קול ווען מע האָט געלייגט דעם גרונטפֿעסט פֿון דעם דאָזיקן הויז פֿאַר זייערע אויגן; און פֿיל האָבן געשאַלט פֿאַר שמחה אויף אַ הויכן קול. **13** און דאָס פֿאַלק האָט ניט געקענט דערקענען צווישן דעם קול פֿון שאַלונג פֿאַר שמחה, און דעם קול פֿון דעם פֿאַלקס געוויין; וואָרום דאָס פֿאַלק האָט געשאַלט אַ גרויסע שאַלונג, און דער קול האָט זיך געהערט ביז אין דער ווייטן.

ד **1** און די פֿיינט פֿון יהודה און בנימין האָבן געהערט אַז די קינדער פֿון גלות בויען אַ טעמפל צו יהוה דעם גאָט פֿון ישׂראל. **2** און זיי האָבן גענענט צו זרובבֿלן, און צו די הויפטלייט פֿון די פֿאַטערהייזער, און האָבן צו זיי געזאָגט: לאַמיר בויען מיט אייך, וואָרום מיר זוכן אייער גאָט אַזוי ווי איר, און צו אים שלאַכטן מיר פֿון די טעג פֿון אַסר-חדון דעם מלך פֿון אַשור, וואָס האָט אונדז אַרויפגעבראַכט אַהער. **3** האָט צו זיי געזאָגט זרובבֿל, און ישוע, און די איבעריקע הויפטלייט פֿון די פֿאַטערהייזער פֿון ישׂראל: איר קערט זיך מיט אונדז ניט אָן, צו בויען אַ הויז צו אונדזער גאָט; נייערט מיר אַליין וועלן בויען צו יהוה דעם גאָט פֿון ישׂראל, אַזוי ווי כּוֹרֶש דער מלך פֿון פֿרס האָט אונדז געהייסן.

4 און דאָס פֿאַלק פֿון לאַנד האָט אָפּגעשלאַפֿט די הענט פֿון דעם פֿאַלק פֿון יהודה, און זיי אָפּגעשראַקן פֿון בויען. **5** און זיי האָבן אָנגעדונגען אויף זיי יועצים, צו פֿאַרשטערן זייער כּוֹונה, אַלע טעג פֿון כּוֹרֶש דעם מלך פֿון פֿרס, און ביז דער מלוכה פֿון דריַוֶש דעם מלך פֿון פֿרס. **6** און אין דער מלוכה פֿון אַחשורושן, אין אָנהייב פֿון זײַן מלוכה, האָבן זיי געשריבן אַן אַנקלאַג אויף די באַוויינער פֿון יהודה און ירושלים.

7 און אין די טעג פֿון אַרְתַּחֲשֵׁשְׁתָּא, האָט בשלם, מִתְרַדָּת, טְבַאֵל, און זײַנע איבעריקע חֲבֵרִים, געשריבן צו אַרְתַּחֲשֵׁשְׁתָּא דעם מלך פֿון פֶּרַס; און דאָס געשריפֿטס פֿון דעם בריוו איז געווען אין אַרְאֲמִישׁן כְּתָב און אַרְמֵאִישׁן לשון. 8 רחום דער באַפֿעלגעבער און שְׁמַשִּׁי דער שרײַבער האָבן געשריבן אַ בריוו אויף ירושלים צו אַרְתַּחֲשֵׁשְׁתָּא דעם מלך אַזוי – 9 דענצמאָל [האָט געשריבן] רחום דער באַפֿעלגעבער, און שְׁמַשִּׁי דער שרײַבער, און זײַערע איבעריקע חֲבֵרִים, דינאַער, און אַפֶּרְסִתְכֵאָעֶר, טרפּלאָער, אַפֶּרְסֵאָעֶר, אַרְכֹּאָעֶר, בַּלְעֶר, שוּשַׁנְכֵאָעֶר, דֵּהִיאָעֶר, עֵילְמֵעֶר, 10 און די איבעריקע אומות וואָס דער גרויסער און גערימטער אָסֶנְפֶּר האָט אַריבערגעבראַכט, און זײ באַזעצט אין דער שטאָט שוּמְרוֹן, און די איבעריקע פֿון יענער זײַט טײַך: און אַצונד – 11 דאָס איז דער נוסח פֿון דעם בריוו וואָס זײ האָבן געשיקט צו אים: – צו אַרְתַּחֲשֵׁשְׁתָּא דעם מלך, דײַנע קנעכט די מענטשן פֿון יענער זײַט טײַך: און אַצונד 12 זאָל דעם מלך באַוואָסט זײַן, אַז די יידן וואָס זײַנען אַרויפֿגעגאַנגען פֿון דיר, זײַנען געקומען צו אונדז קײן ירושלים; זײ בויען די ווידערשפעניקע און בײַזע שטאָט, און זײ פֿאַרענדיקן מויערן, און גראָבן גרונטפֿעסטן. 13 אַצונד זאָל דעם מלך באַוואָסט זײַן, אַז אויב די דאָזיקע שטאָט וועט אויפֿגעבויט ווערן, און די מויערן וועלן פֿאַרענדיקט ווערן, וועלן זײ קײן אַפּצאַל, מָכֶס, און וועגגעלט ניט צאָלן, און דאָס וועט ברענגען הֶזֶק דער קײניגלעכער הכְּנֶסֶה. 14 אַצונד, אַזוי ווי מיר עסן דאָס זאָלען פֿון דעם פּאַלאַץ, און עס איז ניט רעכט פֿאַר אונדז צוצוזען דעם אומפֿבוד פֿון מלך, דערפֿאַר שיקן מיר און זײַנען מוֹדִיע דעם מלך, 15 פֿדי מע זאָל נאַכזוכן אין דעם ספֿר-הזכּרונות פֿון דײַנע עלטערן; און וועסט געפֿינען אין דעם ספֿר- הזכּרונות, און וויסן, אַז די דאָזיקע שטאָט איז אַ ווידערשפעניקע שטאָט, און ברענגט הֶזֶק די מלכים און די מדינות, און מע האָט געמאַכט בונטן אין איר פֿון אייביקע טעג אָן; איבער דעם איז די דאָזיקע שטאָט חֲרַב־געוואָרן. 16 מיר זײַנען מוֹדִיע דעם מלך, אַז אויב די דאָזיקע שטאָט וועט אויפֿגעבויט ווערן, און די מויערן וועלן פֿאַרענדיקט ווערן, וועסטו דורך דעם מער ניט האָבן קײן חלק אויף יענער זײַט טײַך.

17 האָט דער מלך געשיקט אַן ענטפֿער צו רחום דעם באַפֿעלגעבער, און שְׁמַשִּׁי דעם שרײַבער, און זײַערע איבעריקע חֲבֵרִים וואָס זײַנען געזעסן אין שוּמְרוֹן, און די איבעריקע פֿון יענער זײַט טײַך: פֿריד! און אַצונד, 18 דער בריוו וואָס איר האָט אונדז געשיקט, איז

באַשיידלעך געלייענט געוואָרן פֿאַר מיר. **19** און פֿון מיר איז געגעבן געוואָרן אַ באַפֿעל, און מע האָט נאָכגעזוכט און געפֿונען, אַז די דאָזיקע שטאָט האָט פֿון אייביקע טעג זיך דערהויבן אַקעגן מלכים, און אַז אין איר זיינען געמאַכט געוואָרן ווידערשפעניקונגען און בונטן; **20** און איבער ירושלים זיינען געווען מאַכטיקע מלכים, און זי האָבן געוועלטיקט איבער גאַנץ יענער זייט טייך; און אַפּצאַל, מָכּס, און וועגגעלט איז זיי געצאַלט געוואָרן. **21** אַצונד גיט אַ באַפֿעל צו ווערן די דאָזיקע לייט, און די דאָזיקע שטאָט זאל ניט געבויט ווערן ביז פֿון מיר וועט געגעבן ווערן אַ באַפֿעל. **22** און זייט אַפּגעהיט ניט צו מאַכן קיין טעות וועגן דעם, פֿדי דער הֶזק זאל ניט וואַקסן צום שאַדן פֿון די מלכים.

23 דענצמאָל ווי דער אינהאַלט פֿון דעם מלך אַרְתַּחשְׁתָּאס בריוו איז פֿאַרגעלייענט געוואָרן פֿאַר רחומען, און שְׁמִשִּׁי דעם שרייבער, און זייערע חברים, אַזוי זיינען זיי אַוועק אויף גיך קיין ירושלים צו די יידן, און האָבן זיי געווערט מיט מאַכט און געוואַלט. **24** דענצמאָל האָט אויפֿגעהערט די אַרבעט פֿון גאַטס הויז וואָס אין ירושלים, און זי איז געווען אַפּגעשטעלט ביז דעם צווייטן יאָר פֿון דער מלוכה פֿון דריַוש דעם מלך פֿון פֿרס.

ה **1** און די נביאים, חגי דער נביא, און זכריה דער זון פֿון עדואן, האָבן נביאות געזאָגט צו די יידן וואָס אין יהודה און אין ירושלים – אין נאָמען פֿון גאָט פֿון ישראל צו זיי. **2** דענצמאָל זיינען אויפֿגעשטאַנען זרובַבֿל דער זון פֿון שְׂאֵלְתִיאֵל, און ישוע דער זון פֿון יוֹצְדָק, און האָבן אָנגעהויבן בויען דאָס הויז פֿון גאָט וואָס אין ירושלים, און מיט זיי זיינען געווען די נביאים פֿון גאָט וואָס האָבן זיי געהאַלפֿן. **3** אין דער אייגענער צייט איז צו זיי געקומען תַּתַּנִּי דער פֿירשט פֿון יענער זייט טייך, און שְׁתֵּר-בוֹזַנִי, און זייערע חברים, און זיי האָבן צו זיי אַזוי געזאָגט: ווער האָט אייך געגעבן אַ דערלויבעניש צו בויען דאָס דאָזיקע הויז, און צו פֿאַרענדיקן די דאָזיקע מויער? **4** "דענצמאָל האָבן מיר צו זיי אַזוי געזאָגט: – [האָבן זיי געשריבן] – וואָס זיינען די נעמען פֿון די מענטשן וואָס בויען דעם דאָזיקן בנין?" **5** אָבער דאָס אויג פֿון זייער גאָט איז געווען אויף די עלטסטע פֿון די

יִדון, און זיי האָבן זיי ניט געווערט, ביז די זאך וועט קומען פֿאַר דריַןשן, און מע וועט דענצמאָל ברענגען אַ תשובֿה וועגן דעם.

6 דער נוסח פֿון דעם בריוו וואָס תַּתְנִי דער פֿירשט פֿון יענער זייט טיִך, און שְׁת־בוֹזְנִי, און זיינע חֲבֵרִים, די אַפֿרסכאַער וואָס פֿון יענער זייט טיִך, האָבן געשיקט צום מלך דריַןש; **7** זיי האָבן צו אים געשיקט אַ בריוו, און אַזוי איז געווען געשריבן אין אים: צום מלך דריַןש גאַרע פֿריד! **8** זאָל דעם מלך באַווסט זיין, אַז מיר זיינען געגאַנגען צו דער מדינה יהודה, צום הויז פֿון גרויסן גאַט, און עס ווערט געבויט פֿון שווערע שטיינער, און האַלץ ווערט אַרײַנגעטאַן אין די ווענט, און די דאַזיקע אַרבעט ווערט געטאַן פֿליסיק, און זי באַגליקט אין זייער האַנט. **9** האָבן מיר דענצמאָל געפֿרעגט די דאַזיקע עלטסטע; מיר האָבן צו זיי אַזוי געזאַגט: ווער האָט אײַך געגעבן אַ דערלויבעניש צו בויען דאָס דאַזיקע הויז, און צו פֿאַרענדיקן די דאַזיקע מויער? **10** און אויך זייערע נעמען האָבן מיר געפֿרעגט בײַ זיי, פֿדי דײַך צו לאַזן וויסן, אַז מיר וועלן אויפֿשרײַבן די נעמען פֿון די מענטשן וואָס זיינען זייערע אַנפֿירער. **11** און אַזוי האָבן זיי אונדז געגעבן אַן ענטפֿער, אַזוי צו זאָגן: מיר זיינען די קנעכט פֿון דעם גאַט פֿון הימל און ערד, און מיר בויען אַפֿ דאָס הויז וואָס איז מיט פֿיל יאָרן פֿאַר דעם שוין געווען געבויט; און אַ גרויסער מלך פֿון ישראל האָט עס געבויט און פֿאַרענדיקט. **12** אָבער ווייל אונדזערע עלטערן האָבן דערצערנט דעם גאַט פֿון הימל, האָט ער זיי געגעבן אין דער האַנט פֿון נבֿוכדנֶצַר דעם פֿשדי, דעם מלך פֿון בבל; און ער האָט צעשטערט דאָס דאַזיקע הויז, און האָט פֿאַרטריבן דאָס פֿאַלק קיין בבל. **13** אָבער אין ערשטן יאָר פֿון פֿורש דעם מלך פֿון בבל, האָט דער מלך פֿורש געגעבן אַ באַפֿעל צו בויען דאָס דאַזיקע הויז פֿון גאַט. **14** און אויך די גילדערנע און זילבערנע פֿלים פֿון גאַטס הויז וואָס נבֿוכדנֶצַר האָט אַוועקגענומען פֿון דעם טעמפל וואָס אין ירושָׁלַיִם, און זיי אַוועקגעפֿירט אין דעם טעמפל פֿון בבל, זיי האָט דער מלך פֿורש אַרויסגענומען פֿון דעם טעמפל וואָס אין בבל, און זיי זיינען איבערגעגעבן געוואָרן צו איינעם מיטן נאָמען שֶׁשְׁבַצַר, וואָס ער האָט אים געמאַכט פֿאַרן פֿירשט. **15** און ער האָט צו אים געזאַגט: נעם די דאַזיקע פֿלים; גיי לייג זיי אַוועק אין דעם טעמפל וואָס אין ירושָׁלַיִם, און זאָל דאָס הויז פֿון גאַט געבויט ווערן אויף זיין אָרט. **16** דענצמאָל איז דער דאַזיקער שֶׁשְׁבַצַר געקומען; ער האָט געלייגט די גרונטפֿעסטן פֿון גאַטס הויז וואָס אין ירושָׁלַיִם, און

פֿון דענצמאָל אָן און ביז אַצונד ווערט עס געבויט, און איז נאָך ניט פֿאַרטיק. **17** און אַצונד, אויב דעם מלך איז ווילגעפֿעלן, זאָל נאָכגעזוכט ווערן דאָרטן אין דער שאַצקאָמער פֿון דעם מלך וואָס אין בבֿל, אויב דאָס איז אַזוי, אַז פֿון מלך פֿורש איז געגעבן געוואָרן אַ באַפֿעל צו בויען דאָס דאָזיקע הויז פֿון גאָט אין ירושָׁלַיִם; און זאָל ער אונדז שיקן דעם ווילן פֿון דעם מלך וועגן דעם.

1 דענצמאָל האָט דער מלך דִרְיוֹש געגעבן אַ באַפֿעל, און מע האָט נאָכגעזוכט אין דער ביכערקאָמער וואָס מע לייגט דאָרטן אַוועק די שאַצן אין בבֿל. **2** און עס איז געפֿונען געוואָרן אין אַחמתאָ, אין דער הויפטשטאָט וואָס אין דער מדינה מִדִי, אַ מגילה, און אַזוי איז געווען געשריבן אין איר: צום געדענקען: **3** אין ערשטן יאָר פֿון מלך פֿורש, האָט דער מלך פֿורש געגעבן אַ באַפֿעל: וועגן דעם הויז פֿון גאָט אין ירושָׁלַיִם – זאָל דאָס הויז געבויט ווערן פֿאַר אַן אָרט וווּ מע שלאַכט שלאַכטאָפֿפֿער, און זיינע גרונטפֿעסטן זאָלן געלייגט ווערן שטאַרק; זיין הייך זאָל זיין זעכציק איילן, זיין ברייט זעכציק איילן; **4** מיט דריי שיכטן פֿון שווערע שטיינער, און אַ שיכט פֿון נייעם האַלץ; און די הוצאות זאָלן געגעבן ווערן פֿון מלכס הויז. **5** און אויך די גילדערנע און זילבערנע כלים פֿון גאָטס הויז וואָס נבֿוכדנֶצַר האָט אַרויסגענומען פֿון דעם טעמפל וואָס אין ירושָׁלַיִם, און אַוועקגעפֿירט קיין בבֿל, זאָל מען אומקערן, און דאָס זאָל צוריקגיין צו דעם טעמפל וואָס אין ירושָׁלַיִם אויף זיין אָרט, און זאָלסט עס אַוועקלייגן אין הויז פֿון גאָט.

6 "אַצונד, תַּתְנִי דער פֿירשט פֿון יענער זייט טיִיך, שתֿר-בוזנִי, און אייערע חִבְרִים די אַפֿרסכאָער וואָס אויף יענער זייט טיִיך, האַלט זיך ווייט פֿון דאָרטן. **7** לאַזט צו רו די אַרבעט פֿון דעם דאָזיקן הויז פֿון גאָט; זאָלן דער פֿירשט פֿון די ייִדן, און די עלטסטע פֿון די ייִדן בויען דאָס דאָזיקע הויז פֿון גאָט אויף זיין אָרט. **8** און פֿון מיר ווערט געגעבן אַ באַפֿעל וועגן וואָס איר זאָלט טאָן פֿאַר די דאָזיקע עלטסטע פֿון די ייִדן, פֿדי צו בויען דאָס דאָזיקע הויז פֿון גאָט: אַז פֿון דעם מלכס אייגנטום, פֿון דעם אַפּצאָל אויף יענער זייט טיִיך, זאָלן אויף גיך געגעבן ווערן די הוצאות צו די דאָזיקע מענטשן, פֿדי ניט צו שטערן. **9** און וואָס זיי האָבן נייטיק, סײַ יונגע אַקסן, סײַ ווידערס

און שעפסן, אויף אויפצוברענגען צום גאָט פֿון הימל, ווייך, זאַלן, וויין און אייל, לויט דעם פֿאַרלאַנג פֿון די כהנים וואָס אין ירושלים, זאַל זיי געגעבן ווערן טאָג אין טאָג ניט פֿאַרפֿעלט; **10** כדי זיי זאַלן מקריב זיין געשמאַקע ריחות צום גאָט פֿון הימל, און בעטן פֿאַר דעם לעבן פֿון מלך און זיינע קינדער. **11** און פֿון מיר ווערט געגעבן אַ באַפֿעל, אַז יעטוועדער איינער וואָס וועט ענדערן דאָס דאָזיקע וואָרט, זאַל אַ באַלקן אַרויסגעריסן ווערן פֿון זיין הויז, און ער זאַל צוגעשלאָגן ווערן דערויף אין דער הייך; און זיין הויז זאַל געמאַכט ווערן פֿאַר אַ מיסטהויפֿן דערפֿאַר. **12** און דער גאָט וואָס האָט געמאַכט רוען זיין נאָמען דאָרטן, זאַל אומוואַרפֿן יעטוועדער מלך און פֿאַלק וואָס וועט אויסשטרעקן זיין האַנט דאָס צו ענדערן, כדי צו צעשטערן דאָס דאָזיקע הויז פֿון גאָט וואָס אין ירושלים. איך דרײַוש האָב געגעבן דעם באַפֿעל; זאַל ער געטאָן ווערן אויף גיך.

13 דענצמאָל, ווייל דער מלך דרײַוש האָט געשיקט, האָבן תּתני דער פֿירשט פֿון יענער זייט טײַך, שתּר-בוזני, און זיינע חברים, אויף גיך אַזוי געטאָן. **14** און די עלטסטע פֿון די ייִדן האָבן געבויט און האָבן באַגליקט, לויט דער נבואה פֿון חגי דעם נביא, און זכריה דעם זון פֿון עֲדֹאֹן. און זיי האָבן געבויט און פֿאַרענדיקט לויט דעם באַפֿעל פֿון דעם גאָט פֿון ישראל, און לויט דעם באַפֿעל פֿון כּוֹרֶשׁוֹן, און דרײַושן, און אַרְתַּחשֶׁשְׁתָּא דעם מלך פֿון פֿרס. **15** און מע האָט פֿאַרענדיקט דאָס דאָזיקע הויז ביזן דריטן טאָג פֿון חודש אָדָר, וואָס איז געווען אין זעקסטן יאָר פֿון מלך דרײַושעס מלוכה.

16 און די קינדער פֿון ישראל, די כהנים און די לויים, און די איבעריקע קינדער פֿון גלות, האָבן געמאַכט די באַנייאונג פֿון דעם דאָזיקן הויז פֿון גאָט מיט שמחה. **17** און זיי האָבן מקריב געווען צו דער באַנייאונג פֿון דעם דאָזיקן הויז פֿון גאָט הונדערט אַקסן, צוויי הונדערט ווידערס, פֿיר הונדערט שעפסן, און צוועלף ציגנבעק פֿאַר זינדאָפֿער פֿאַר גאַנץ ישראל, לויט דער צאָל פֿון די שבֿטים פֿון ישראל. **18** און זיי האָבן געשטעלט די כהנים לויט זייערע איינטיילונגען, און די לויים לויט זייערע אָפֿטיילונגען, אויף דעם דינסט פֿון גאָט וואָס אין ירושלים, אַזוי ווי עס שטייט געשריבן אין דעם בוך פֿון משהן.

19 און די קינדער פֿון גלות האָבן געמאַכט דעם קרבן-פֿסח אין פֿערצנטן טאָג פֿון ערשטן חודש. **20** וואָרום די פֿהנים און די לויים האָבן זיך אין איינעם גערייניקט; זיי זיינען אַלע געווען ריין. און זיי האָבן געשאַכטן דעם קרבן-פֿסח פֿאַר אַלע קינדער פֿון גלות, און פֿאַר זייערע ברידער די פֿהנים, און פֿאַר זיך אַליין. **21** און עס האָבן געגעסן די קינדער פֿון ישׂראל וואָס האָבן זיך אומגעקערט פֿון גלות, און איטלעכער וואָס האָט זיך אָפּגעשיידט צו זיי פֿון דער אומרייניקייט פֿון די פֿעלקער פֿון לאַנד, כדי צו זוכן יהוה דעם גאָט פֿון ישׂראל. **22** און זיי האָבן געמאַכט דעם יום-טובֿ פֿון מצות זיבן טעג מיט פֿרייד, וואָרום גאָט האָט זיי דערפֿרייט, און האָט צוגעקערט צו זיי דאָס האַרץ פֿון דעם מלך פֿון אַשור, צו שטאַרקן זייערע הענט אין דער אַרבעט פֿון דעם הויז פֿון גאָט, דעם גאָט פֿון ישׂראל.

1 און נאָך די דאָזיקע געשעענישן, אין דער מלוכה פֿון אַרְתַּחשֶׁטָא דעם מלך פֿון פֿרס, איז עזרא דער זון פֿון שֶׁרְיָה, דעם זון פֿון עֲזָרָה, דעם זון פֿון חֶלְקִיָה, **2** דעם זון פֿון שְׁלוֹם, דעם זון פֿון צְדוֹק, דעם זון פֿון אַחִיטוֹב, **3** דעם זון פֿון אַמְרִיָה, דעם זון פֿון עֲזָרָה, דעם זון פֿון מְרִיּוֹת, **4** דעם זון פֿון זְרַחְיָה, דעם זון פֿון עוֹזִי, דעם זון פֿון בּוֹקִי, **5** דעם זון פֿון אַבִּישׁוּעַ, דעם זון פֿון פִּינְחָס, דעם זון פֿון אֶלְעָזָר, דעם זון פֿון אַהֲרֹן דעם פֿהן-גדול – **6** איז דער דאָזיקער עזרא אַרויפֿגעגאַנגען קיין בָּבֶל; און ער איז געווען אַ שרײַבער, באַהאַונט אין תּוֹרַת-מִשָּׁה וואָס יהוה דער גאָט פֿון ישׂראל האָט געגעבן. און דער מלך האָט אים געגעבן זיין איטלעכע בקשה, לויט דער האַנט פֿון יהוה זיין גאָט אויף אים. **7** און עס זיינען אַרויפֿגעגאַנגען פֿון די קינדער פֿון ישׂראל, און פֿון די פֿהנים און די לויים, און די זינגערס, און די טויערלייט, און די נתינים, קיין ירושָׁלַיִם, אין זיבעטן יאָר פֿון מלך אַרְתַּחשֶׁטָא. **8** און ער איז געקומען קיין ירושָׁלַיִם אין פֿינפֿטן חודש, וואָס איז געווען אין זיבעטן יאָר פֿון מלך. **9** וואָרום אין ערשטן טאָג פֿון ערשטן חודש איז געווען דער אָנהייב פֿון דעם אַרויפֿגאַנג פֿון בָּבֶל, און אין ערשטן טאָג פֿון פֿינפֿטן חודש איז ער אָנגעקומען קיין ירושָׁלַיִם, לויט דער גוטער האַנט פֿון זיין גאָט אויף אים. **10** וואָרום עזרא האָט געקערט זיין האַרץ צו פֿאַרשן גאָטס תּוֹרָה, און צו טאָן, און צו לערנען אין ישׂראל חוקים און געזעצן.

11 און דאָס איז דער נוסח פֿון דעם בריוו וואָס דער מלך אַרְתַּחשֶׁסְטָאָ הָאָט געגעבן עזרא דעם פֿהן, דעם שרײַבער – דעם שרײַבער פֿון די ווערטער פֿון גאַטס געבאַט און זײַנע געזעצן צו ישׂראל: **12** אַרְתַּחשֶׁסְטָאָ דער מלך פֿון מלכים צו עזרא דעם פֿהן, דעם שרײַבער פֿון דעם געזעץ פֿון דעם גאַט פֿון הימל, און אַזוי ווייטער. און אַצונד **13** ווערט פֿון מיר געגעבן אַ באַפֿעל, אַז איטלעכער וואָס באַט זיך אָן אין מיין קיניגרייך, פֿון דעם פֿאַלק ישׂראל, און זייערע פֿהנים, און די לויים, צו גיין מיט דיר קיין ירושלים, מעג גיין. **14** אַזוי ווי דו ווערסט געשיקט פֿון דעם מלך און זײַנע זיבן יועצים נאָכצופֿאַרשן וועגן יהודה און ירושלים, לויט דעם געזעץ פֿון דיין גאַט וואָס אין דיין האַנט, **15** און אַוועקצופֿירן דאָס זילבער און דאָס גאָלד וואָס דער מלך און זײַנע יועצים האָבן מנדבֿ געווען צו דעם גאַט פֿון ישׂראל, וואָס זײַן ווינונג איז אין ירושלים, **16** און אַל דאָס זילבער און גאָלד וואָס דו וועסט קריגן אין דער גאַנצער מדינה בבֿל, אין איינעם מיט די נדבֿות פֿון דעם פֿאַלק און די פֿהנים וואָס וועלן מנדבֿ זײַן פֿאַר דעם הויז פֿון זייער גאַט וואָס אין ירושלים – **17** דרום מעגסטו באַלד קויפֿן פֿאַר דעם דאָזיקן געלט אַקסן, ווידערס, שעפסן, מיט זייערע שפּײַזאַפֿפֿער און זייערע גיסאַפֿפֿער, און זאַלסט זיי מקריבֿ זײַן אויף דעם מזבח פֿון אייער גאַטס הויז וואָס אין ירושלים. **18** און וואָס דיר און דייןע ברידער וועט ווילגעפֿעלן צו טאָן מיט דעם רעשט פֿון דעם זילבער און גאָלד, מעגט איר טאָן לויט דעם ווילן פֿון אייער גאַט. **19** און די כלים וואָס ווערן דיר געגעבן פֿאַר דעם דינסט פֿון דיין גאַטס הויז, גיב איבער פֿאַר דעם גאַט פֿון ירושלים. **20** און דאָס איבעריקע וואָס איז נייטיק פֿאַר דעם הויז פֿון דיין גאַט וואָס דיר וועט אויסקומען אויסצוגעבן, זאַלסטו אויסגעבן פֿון דעם מלכס שאַצקאַמער. **21** און פֿון מיר, מלך אַרְתַּחשֶׁסְטָאָ, ווערט געגעבן אַ באַפֿעל צו אַלע שאַצמיינסטער וואָס אויף יענער זײַט טײַך, אַז אַלץ וואָס עזרא דער פֿהן, דער שרײַבער פֿון דעם געזעץ פֿון דעם גאַט פֿון הימל, וועט פֿון אייך פֿאַרלאַנגען, זאַל אויף גיך געטאָן ווערן, **22** ביז הונדערט צענטנער זילבער, און ביז הונדערט פֿור ווייץ, און ביז הונדערט בת וויין, און ביז הונדערט בת אייל, און זאַלץ אָן אַ געשריבענער צאַל. **23** אַלץ וואָס איז אויף דעם באַפֿעל פֿון דעם גאַט פֿון הימל, זאַל ריכטיק געטאָן ווערן פֿאַר דעם הויז פֿון דעם גאַט פֿון הימל, פֿדי עס זאַל ניט זײַן אַ צאַרן אויף דער מלוכה פֿון דעם מלך און זײַנע קינדער. **24** אויך זײַנען מיר אייך מודיע, אַז אַלע פֿהנים און לויים,

זינגערס, טויערלייט, נתינים, און דינער פֿון דעם דאָזיקן הויז פֿון גאָט, זאָל מען אָפּצאָל, מָכֶס, און וועגגעלט, ניט טאָרן אַרויפֿלייגן אויף זיי. **25** און דו עזרא, לויט דער חכמה פֿון דיין גאָט וואָס אין דיין האַנט, זעץ אויף ריכטער און דיִינים וואָס זאָלן משפטן דאָס גאַנצע פֿאָלק וואָס אויף יענער זייט טייך, אַלע וואָס ווייסן די געזעצן פֿון דיין גאָט; און דעם וואָס ווייס ניט, זאָלט איר מאַכן וויסן. **26** און דער וואָס וועט ניט טאָן דאָס געזעץ פֿון דיין גאָט, און דאָס געזעץ פֿון דעם מלך, זאָל גיך געטאָן ווערן אויף אים אַ משפט, ענטוועדער צום טויט, אָדער צו פֿאַרטרייבונג, אָדער צו געלטשטראַף, אָדער צו געפֿענקעניש.

27 געלויבט איז יהוה דער גאָט פֿון אונדזערע עלטערן וואָס ער האָט אַזוינס אַרײַנגעגעבן אין מלכס האַרצן, צו באַשיינען דאָס הויז פֿון גאָט וואָס אין ירושלים, **28** און ער האָט מיר צוגענייגט גענאָד פֿאַר דעם מלך און זיינע יועצים, און ביי אַלע מאַכטיקע האַרן פֿון דעם מלך. און איך האָב מיך געשטאַרקט לויט דער האַנט פֿון יהוה מיין גאָט אויף מיר, און איך האָב אײַנגעזאַמלט פֿון ישראל הויפטלייט אַרויפֿצוגיין מיט מיר.

ח 1 און דאָס זיינען די הויפטן פֿון זייערע פֿאַטערהייזער, און דער יחוס-בריוו פֿון די וואָס זיינען אַרויפֿגעגאַנגען מיט מיר פֿון בבל, אין דער מלוכה פֿון דעם מלך אַרתחשטאַ.

2 פֿון די קינדער פֿון פינחס: גֵרשום.
פֿון די קינדער פֿון איתמר: דְנִיאל.
פֿון די קינדער פֿון דוד: חטוש.

3 פֿון די קינדער פֿון שכניה: פֿון די קינדער פֿון פרעוש, זכריה; און צו אים האָבן זיך מיחס געווען הונדערט און פֿופֿציק מאַנספֿאַרשוינען.

4 פֿון די קינדער פֿון פחת-מואַב: אַלְיָהוּעִינִי דער זון פֿון זַרְחִיָהוּ, און מיט אים צוויי הונדערט מאַנספֿאַרשוינען.

5 פֿון די קינדער פֿון שכניה: דער זון פֿון יחזיאַלן, און מיט אים דריי הונדערט מאַנספֿאַרשוינען.

- 6** און פֿון די קינדער פֿון עֲדִין: עֶבֶד דער זון פֿון יוֹנָתָנֶען, און מיט אים פֿופֿציק מאַנספֿאַרשוינען.
- 7** און פֿון די קינדער פֿון עֵילָם: ישַׁעְיָה דער זון פֿון עֵתְלִיָהוּ, און מיט אים זיבעציק מאַנספֿאַרשוינען.
- 8** און פֿון די קינדער פֿון שַׁפְטִיָה: זבֻדְיָה דער זון פֿון מִיכָאֵל, און מיט אים אַכציק מאַנספֿאַרשוינען.
- 9** פֿון די קינדער פֿון יוֹאָב: עוֹבַדְיָה דער זון פֿון יחִיאֵל, און מיט אים צוויי הונדערט און אַכצן מאַנספֿאַרשוינען.
- 10** און פֿון די קינדער פֿון שלומית: דער זון פֿון יוֹסֶפֶיָהוּ, און מיט אים הונדערט און זעכציק מאַנספֿאַרשוינען.
- 11** און פֿון די קינדער פֿון בְּבִי: זכַרְיָה דער זון פֿון בְּבִין, און מיט אים אַכט און צוואַנציק מאַנספֿאַרשוינען.
- 12** און פֿון די קינדער פֿון עֲזָגָד: יוֹחָנָן דער זון פֿון הַקֶּטָנֶען, און מיט אים הונדערט און צען מאַנספֿאַרשוינען.
- 13** און פֿון די קינדער פֿון אַדוֹנִיקָם: די לעצטע; און דאָס זײַנען זייערע נעמען: אָלִיפֶלֶט, יַעִיָאל, און שַׁמְעִיָה, און מיט זיי זעכציק מאַנספֿאַרשוינען.
- 14** און פֿון די קינדער פֿון בַּגּוּי: עוֹתִי, און זְכוּר, און מיט זיי זיבעציק מאַנספֿאַרשוינען.
- 15** און איך האָב זיי אײַנגעזאַמלט ביים טײַך וואָס גייט אַרײַן אין אַהוּא, און מיר האָבן דאָרטן גערוט דרײַ טעג, און איך האָב נאָכגעקוקט צווישן דעם פֿאַלק און צווישן די כּהנים, און האָב דאָרטן ניט געפֿונען פֿון די קינדער פֿון לױ. **16** האָב איך געשיקט נאָך אָלִיעֶזֶר, נאָך אַרִיאֵל, נאָך שַׁמְעִיָה, און נאָך אָלְנָתָן, און נאָך יִרִיב, און נאָך אָלְנָתָן, און נאָך נָתָן, און נאָך זכַרְיָה, און נאָך משולם, די הויפטלייט, און נאָך יוֹרִיב, און נאָך אָלְנָתָן, די קענער. **17** און איך האָב זיי געגעבן אַ באַפֿעל צו אַדוּ דעם הויפטמאַן אין דעם אָרט קֶסְפִּיאַ, און איך האָב אַרײַנגעטאַן אין זייער מויל ווערטער צו רעדן צו אַדוּן [און] זײַן ברודער וואָס זײַנען געווען געזעצט איבער דעם

אָרט כְּסָפִיאַ, אונדז צו ברענגען באַדינער פֿאַר דעם הויז פֿון אונדזער גאָט. **18** און זיי האָבן אונדז געבראַכט, לויט דער גוטער האַנט פֿון גאָט אויף אונדז, אַ פֿאַרשטאַנדיקן מאַן פֿון די קינדער פֿון מַחֲלִי דעם זון פֿון לִוִי, דעם זון פֿון יִשְׂרָאֵל; און שִׁרְבִיָּהּ מיט זײַנע זין און זײַנע ברידער – אַכצן; **19** און חֲשַׁבְיָהּ, און מיט אים ישעיהן פֿון די קינדער פֿון מֶרְרִי, זײַנע ברידער, און זײַערע זין – צוואַנציק; **20** און פֿון די נתינים וואָס דוד און די האַרן האָבן אָפּגעגעבן פֿאַר דעם דינסט פֿון די לִוִיִּם, צוויי הונדערט און צוואַנציק נתינים; אַלע זײַנען געווען אָנגערופֿן מיט די נעמען.

21 און איך האָב דאָרטן אויסגערופֿן אַ תְּעִנִית בײַם טײַך אַהוּא, זיך צו פֿײַניקן פֿאַר אונדזער גאָט, כדי צו בעטן בײַ אים אַ גלײַכן וועג פֿאַר אונדז און פֿאַר אונדזערע קלײַנע קינדער, און פֿאַר אונדזער גאַנצן פֿאַרמעג. **22** וואָרום איך האָב זיך געשעמט צו פֿאַרלאַנגען פֿון דעם מלך חיל און רײַטער אונדז צו העלפֿן פֿון אַ פֿײַנט אויפֿן וועג, ווייל מיר האָבן געזאָגט צום מלך, אַזוי צו זאָגן: די האַנט פֿון גאָט איז צום גוטן אויף אַלע וואָס זוכן אים, און זײַן מאַכט און זײַן צאָרן אַקעגן אַלע וואָס פֿאַרלאָזן אים. **23** און מיר האָבן געפֿאַסט, און געבעטן בײַ אונדזער גאָט וועגן דעם, און ער האָט זיך געלאָזט דערבעטן פֿון אונדז.

24 און איך האָב אָפּגעשיידט פֿון די האַרן פֿון די כהנים צוועלף; שִׁרְבִיָּהּ, חֲשַׁבְיָהּ, און מיט זיי צען פֿון זײַערע ברידער. **25** און איך האָב זיי צוגעוויגן דאָס זילבער, און דאָס גאָלד, און די כלים, די אַפֿשיידונג פֿאַר אונדזער גאָטס הויז וואָס דער מלך און זײַנע יועצים און זײַנע האַרן און גאַנץ יִשְׂרָאֵל וואָס האָבן זיך דאָרטן געפֿונען, האָבן מנדבֿ געווען. **26** און איך האָב אָפּגעוויגן אויף זײַערע האַנט זילבער זעקס הונדערט און פֿופֿציק צענטנער, און זילבערנע כלים הונדערט צענטנער; גאָלד הונדערט צענטנער; **27** און גילדערנע בעכער צוואַנציק, צו טויזנט אַדֶּרְכֹּנִים; און צוויי כלים פֿון פֿײַנעם געלן קופּער, אַזוי טײַער ווי גאָלד. **28** און איך האָב צו זיי געזאָגט: איר זײַט הייליק צו גאָט, און די כלים זײַנען הייליק; און דאָס זילבער און דאָס גאָלד איז אַ נדבֿה צו יהוה דעם גאָט פֿון אײַערע עלטערן. **29** פֿאַסט אויף און היט עס, ביז איר וועט עס אָפּוועגן פֿאַר די האַרן פֿון די כהנים און די לִוִיִּם, און די האַרן פֿון די פֿאַטערהײַזער פֿון יִשְׂרָאֵל אין ירושָׁלַיִם, אין די קאַמערן פֿון גאָטס הויז. **30** און די

כהנים און די לויים האָבן צוגענומען די וואָג פֿון דעם זילבער און דעם גאָלד, און די כלים, אויף צו ברענגען קיין ירושלים אין הויז פֿון אונדזער גאָט.

31 און מיר האָבן אַוועקגעצויגן פֿון דעם טײַך אַהואַ אין צוועלפטן טאָג פֿון ערשטן חודש, צו גיין קיין ירושלים, און די האַנט פֿון גאָט איז געווען אויף אונדז, און ער האָט אונדז באַשירעמט פֿון דער האַנט פֿון פֿיינט און לויערער אויפֿן וועג. **32** און מיר זיינען געקומען קיין ירושלים, און זיינען דאָרטן געזעסן דרייַ טעג. **33** און אויפֿן פֿירטן טאָג איז דאָס זילבער און דאָס גאָלד און די כלים אָפּגעוויגן געוואָרן אין הויז פֿון אונדזער גאָט, אויף דער האַנט פֿון מַרְמוֹת דעם זון פֿון אורִיָהוּ, דעם כהן, און מיט אים איז געווען אַלעזר דער זון פֿון פינחסן, און מיט זיי, יוזבד דער זון פֿון ישוען, און נועדיה דער זון פֿון בנוין, די לויים; **34** אַלץ מיט אַ צאָל און מיט אַ וואָג; און די גאַנצע וואָג איז פֿאַרשריבן געוואָרן אין יענער צײַט.

35 האָבן די קינדער פֿון גלות וואָס זיינען געקומען פֿון געפֿאַנגענשאַפֿט, מקריבֿ געווען בראַנדאָפֿפֿער צום גאָט פֿון ישראל, צוועלף אַקסן פֿאַר גאַנץ ישראל, זעקס און נײַנציק ווידערס, זיבן און זיבעציק שעפֿסן, צוועלף בעק פֿאַר זינדאָפֿפֿער; אַלע בראַנדאָפֿפֿער צו גאָט. **36** און זיי האָבן איבערגעגעבן די באַפֿעלן פֿון מלך צו די סאַטראַפֿן פֿון מלך, און די פֿירשטן פֿון יענער זײַט טײַך; און זיי האָבן געהאַלפֿן דעם פֿאַלק און דעם הויז פֿון גאָט.

ט 1 און אַז מע האָט דאָס געענדיקט, האָבן גענענט צו מיר די האָרן, אַזוי צו זאָגן: דאָס פֿאַלק ישראל, און די כהנים און די לויים, האָבן זיך ניט געהאַלטן אָפּגעשיידט פֿון די פֿעלקער פֿון די לענדער, לויט זייערע אומווערדיקייטן – פֿון דעם כּנעני, דעם חתי, דעם פרזי, דעם יבֿוסי, דעם עמוֹני, דעם מואָבי, דעם מצרי, און דעם אַמורי. **2** וואָרום זיי האָבן גענומען פֿון זייערע טעכטער פֿאַר זיך און פֿאַר זייערע זין, און דער הייליקער זאַמען האָט זיך פֿאַרמישט מיט די פֿעלקער פֿון די לענדער, און די האַנט פֿון די האָרן און די פֿאַרשטייער איז געווען די ערשטע אין דער דאָזיקער פֿעלשונג. **3** און ווי איך האָב געהערט די דאָזיקע זאַך, האָב איך צעריסן מײַן

בגד און מיין מאַנטל, און איך האָב זיך געפֿליקט די האָר פֿון קאָפּ און פֿון באָרד, און איך בין געזעסן אַ באַנומענער. **4** האָבן זיך אַלע איינגעזאַמלט צו מיר אַלע וואָס האָבן געציטערט איבער די ווערטער פֿון דעם גאָט פֿון ישראל, פֿון וועגן דער פֿעלשונג פֿון די גלות-לייט; און איך בין געזעסן אַ באַנומענער ביז דעם אַוונט-קרובֿן.

5 און ביים אַוונט-קרובֿן בין איך אויפֿגעשטאַנען פֿון מיין פֿענית, מיט מיין בגד און מיין מאַנטל צעריסן, און איך בין געפֿאַלן אויף מייןע קני, און האָב אויסגעשפּרייט מייןע הענט צו יהוה מיין גאָט. **6** און איך האָב געזאָגט: מיין גאָט, איך בין אין בושה און שעם זיך אויפֿצוהייבן מיין פנים צו דיר, מיין גאָט, וואָרום אונדזערע זינד זיינען געמערט איבערן קאָפּ, און אונדזער שולד איז גרויס ביז צום הימל. **7** פֿון די טעג פֿון אונדזערע עלטערן אָן זיינען מיר אין גרויס שולד ביז אויף היינטיקן טאָג, און פֿאַר אונדזערע זינד זיינען מיר, אונדזערע מלכים, אונדזערע כהנים, איבערגעגעבן געוואָרן אין דער האַנט פֿון די מלכים פֿון די לענדער צום שווערד, צו געפֿאַנגענשאַפֿט, און צו רויב, און צו שאַנד פֿון פנים, אַזוי ווי היינטיקן טאָג. **8** און אַצונד, אויף אַ קליינער רגע איז אונדז געשען אַ גענאָד פֿון יהוה אונדזער גאָט, אונדז איבערצולאָזן אַן אַנטרינונג, און אונדז צו געבן אַן אָנהאַלט אין זיין הייליקן אָרט, פֿדי אונדזער גאָט זאָל דערלייכטן אונדזערע אויגן, און אונדז לאָזן אַ ביסל אָפֿלעבן אין אונדזער קנעכטשאַפֿט. **9** וואָרום קנעכט זיינען מיר, אָבער אין אונדזער קנעכטשאַפֿט האָט אונדז אונדזער גאָט ניט פֿאַרלאָזן, און ער האָט אונדז צוגענייגט גענאָד פֿאַר די מלכים פֿון פֿרס, אונדז צו לאָזן אָפֿלעבן, אויפֿצורייכטן דאָס הויז פֿון אונדזער גאָט, און אויפֿצושטעלן זיינע חורבֿות, און אונדז צו געבן אַן אַרומצאָם אין יהודה און אין ירושלים. **10** און אַצונד, אונדזער גאָט, וואָס זאָלן מיר זאָגן נאָך דעם? אַז מיר האָבן פֿאַרלאָזן דייןע געבאָט **11** וואָס דו האָסט געבאָטן דורך דייןע קנעכט די נביאים, אַזוי צו זאָגן: "דאָס לאַנד וואָס איר קומט עס צו אַרבֿן, איז אַן אומריין לאַנד, דורך דער אומריינקייט פֿון די פֿעלקער פֿון די לענדער, דורך זייערע אומווערדיקייטן מיט וואָס זיי האָבן עס אָנגעפֿילט פֿון עק צו עק אין זייער טומאה. **12** דרום זאָלט איר אַצונד ניט געבן אייערע טעכטער צו זייערע זין, און זייערע טעכטער זאָלט איר ניט נעמען פֿאַר אייערע זין, און איר זאָלט אויף אייביק ניט זוכן זייער פֿריד און זייער ווילזיין, פֿדי איר זאָלט שטאַרק זיין, און עסן דאָס גוטס פֿון דעם

לאַנד און עס לאָזן בירושה צו אייערע קינדער אויף אייביק. “
13 און נאָך אַלץ וואָס איז געקומען אויף אונדז פֿאַר אונדזערע
 שלעכטע מעשים און פֿאַר אונדזער גרויסער שולד, אַז דו אונדזער
 גאָט האָסט אונדז געשוינט מער ווי נאָך אונדזערע זינד, און אונדז
 געגעבן אַזאַ אַנטרינונג, **14** זאָלן מיר ווידער פֿאַרשטערן דייע
 געבאָט, און זיך מתחתן זיין מיט די פֿעלקער פֿון די דאָזיקע
 אומווערדיקייטן? וועסטו ניט צערענען אויף אונדז ביז צום
 פֿאַרלענדן, אַז קיין איבערבלייב און קיין אַנטרינונג זאָל ניט זיין?
15 יהוה דו גאָט פֿון ישראל, דו ביסט אַ גערעכטער; וואָרום מיר
 זיינען אַן אַנטרונענער איבערבלייב אַזוי ווי היינטיקן טאָג. אַט זיינען
 מיר פֿאַר דיר אין אונדזער שולד; וואָרום מע קען ניט באַשטיין פֿאַר
 דיר וועגן דעם.

➤ **1** און ווי עזרא האָט מתפלל געווען און ווי ער האָט זיך מתוודה
 געווען, וויינענדיק און זיך וואַרפֿנדיק פֿאַר גאָטס הויז, האָט זיך
 אָנגעזאַמלט צו אים פֿון ישראל זייער אַ גרויס געזעמל, מענער און
 ווייבער און קינדער; וואָרום דאָס פֿאַלק האָט געוויינט אַ גרויס
 געוויין. **2** און שכניה דער זון פֿון יחיאל, פֿון די קינדער פֿון עילם,
 האָט זיך אָפּגערופֿן און האָט געזאָגט צו עזרא: מיר האָבן געפֿעלשט
 אַן אונדזער גאָט, און האָבן גענומען פֿרעמדע ווייבער פֿון די פֿעלקער
 פֿון לאַנד, אָבער אַצונד איז דאָ אַ האַפֿענונג פֿאַר ישראל וועגן דעם.
3 און לאַמיר אַצונד שליסן אַ בונד מיט אונדזער גאָט, אַוועקצושיקן
 די אַלע ווייבער, און די וואָס זיינען געבאָרן פֿון זיי, לויט דער עצה
 פֿון גאָט, און די וואָס ציטערן איבער דעם געבאָט פֿון אונדזער גאָט,
 און זאָל געטאָן ווערן לויט דער תּוֹרָה. **4** שטיי אויף, וואָרום אויף דיר
 ליגט די זאַך, און מיר זיינען מיט דיר; זיי שטאַרק און טו.

5 איז עזרא אויפֿגעשטאַנען און האָט באַשוואָרן די האַרן פֿון די
 כּהנים, די לויים, און גאַנץ ישראל, צו טאָן אַזוי ווי דאָס דאָזיקע
 וואָרט; און זיי האָבן געשוואָרן. **6** און עזרא איז אויפֿגעשטאַנען פֿון
 פֿאַר דעם הויז פֿון גאָט, און ער איז אַוועק אין דער קאַמער פֿון
 יהוּחָנָן דעם זון פֿון אַלישיבן; און אַז ער איז געקומען אַהין, האָט ער
 ניט געגעסן קיין ברויט, און ניט געטרונקען קיין וואַסער, וואָרום ער
 האָט געטרויערט אויף דער פֿעלשונוג פֿון די גלות-לייט.

7 און מע האָט אַרויסגעלאָזט אַן אויסרוף אין יהודה און ירושלים; צו אַלע קינדער פֿון גלות, זיך איינצוזאַמלען קיין ירושלים; **8** און איטלעכער וואָס וועט ניט קומען אין דרייַ טעג, לויט דער עצה פֿון די האָרן און די עלטסטע, זאָל זיין גאַנצער פֿאַרמעג זיין חרם, און ער זאָל אָפּגעשיידט ווערן פֿון דער עדה פֿון גלות.

9 האָבן זיך איינגעזאַמלט אַלע מענער פֿון יהודה און בנימין קיין ירושלים צום דריטן טאָג; דאָס איז געווען אין ניינטן חודש, אין צוואַנציקסטן טאָג אין חודש. און דאָס גאַנצע פֿאָלק איז געזעסן אויפֿן ברייטן פּלאַץ פֿון גאַטס הויז, ציטערנדיק איבער דער זאָך, און איבער די רעגנס. **10** און עזרא דער כהן איז אויפֿגעשטאַנען, און האָט צו זיי געזאָגט: איר האָט געפֿעלשט און האָט גענומען פֿרעמדע ווייבער נאָך צוצולייגן צו דער שולד פֿון ישראל. **11** און אַצונד גיט אַ ווידי צו יהוה דעם גאָט פֿון אייערע עלטערן, און טוט זיין רצון, און שייַדט אייך אָפּ פֿון די פֿעלקער פֿון לאַנד, און פֿון די פֿרעמדע ווייבער. **12** האָט זיך אָפּגערופֿן די גאַנצע איינזאַמלונג און האָט געזאָגט אויף אַ הויכן קול: יאָ, אַזוי ווי דיין וואָרט איז פֿאַר אונדז צו טאָן. **13** אָבער דאָס פֿאָלק איז גרויס, און עס איז די צייט פֿון רעגנס, און ניטאָ קיין כּוּח צו שטיין דרויסן, און די אַרבעט איז ניט אויף איין טאָג, און ניט אויף צוויי; וואָרום מיר האָבן פֿיל פֿאַרבראַכן אין דער דאָזיקער זאָך. **14** זאָלן אונדזערע האָרן זיך אָפּשטעלן פֿאַר דער גאַנצער איינזאַמלונג, און אַלע וואָס אין אונדזערע שטעט וואָס האָבן גענומען פֿרעמדע ווייבער, זאָלן קומען אין געשטעלטע צייטן, און מיט זיי די עלטסטע פֿון איטלעכער שטאָט און אירע ריכטער, ביז מע וועט אָפּקערן פֿון אונדז דעם גרימצאָרן פֿון יהוה אונדזער גאָט וועגן דער דאָזיקער זאָך. **15** נאָר יונתן דער זון פֿון עֶשָׂהאָלן, און יחזיה דער זון פֿון תְּקוּהָה, האָבן זיך געשטעלט אַקעגן דעם, און משוֹלִים, און שבתֵי דער לוי, האָבן זיי צוגעהאַלפֿן. **16** און די קינדער פֿון גלות האָבן אַזוי געטאָן; און עזרא דער כהן, און עטלעכע הויפטן פֿון פֿאַטערהייַזער, לויט זייערע פֿאַטערהייַזער, און אַלע מיט נעמען, זיינען אָפּגעזונדערט געוואָרן, און זיי האָבן זיך געזעצט אין ערשטן טאָג פֿון צענטן חודש אויסצופֿאַרשן די זאָך. **17** און זיי זיינען פֿאַרטיק געוואָרן מיט אַלע מענער וואָס האָבן גענומען פֿרעמדע ווייבער, ביז דעם ערשטן טאָג פֿון ערשטן חודש.

18 און עס זיינען געפונען געוואָרן צווישן די קינדער פֿון די כהנים אַזעלכע וואָס האָבן גענומען פֿרעמדע ווייבער. פֿון די קינדער פֿון יִשׁוּע דעם זון פֿון יוֹצָדָקן און זיינע ברידער: מַעֲשִׂיָה, און אָלִיעֶזֶר, און יָרִיב, און גִּדְלִיָה. **19** און זיי האָבן געגעבן זייער האַנט אַוועקצושיקן זייערע ווייבער, און, ווי שולדיקע, [צו ברענגען] אַ ווידער פֿון שאָף פֿאַר זייער שולד. **20** און פֿון די קינדער פֿון אַמֶר: חֲנָנִי, און זב־דִּיה. **21** און פֿון די קינדער פֿון חָרֶם: מַעֲשִׂיָה, און אֱלִיָה, און שִׁמְעִיָה, און יַחִיאֵל, און עוֹזִיָה. **22** און פֿון די קינדער פֿון פֿשחור: אָלִיוּעִינִי, מַעֲשִׂיָה, יִשְׁמַעְאֵל, נְתַנְאֵל, יוֹזָבֵד, און אַלְעָשָׁה.

23 און פֿון די לויים: יוֹזָבֵד, און שִׁמְעִי, און קִלְיָה – דאָס איז קליטאָ – פֿתַּחִיָה, יהודה, און אָלִיעֶזֶר.

24 און פֿון די זינגערס: אָלִישִׁיב. און פֿון די טויערלייט: שִׁלּוּם, און טָלָם, און אורי.

25 און פֿון ישראל: פֿון די קינדער פֿון פֿרעוֹשׁ: רַמְיָה, און יִזְיָה, און מַלְכִּיָה, און מִיָּמֹן, און אַלְעָזֶר, און מַלְכִּיָה, און בְּנִיָה. **26** און פֿון די קינדער פֿון עֵילָם: מִתְּנִיָה, זַכְרִיָה, און יַחִיאֵל, און עֲבָדִי, און אִירָמוֹת, און אֱלִיָה. **27** און פֿון די קינדער פֿון זַתוּא: אָלִיוּעִינִי, אָלִישִׁיב, מִתְּנִיָה, און אִירָמוֹת, און זָבֵד, און עֲזִיזָא. **28** און פֿון די קינדער פֿון בְּבִי: יְהוֹחָנָן, חֲנַנְיָה, זְבִי, עֲתָלִי. **29** און פֿון די קינדער פֿון בְּנִי: מִשׁוּלָם, מְלוּךְ, און עֲדִיָה, יִשׁוּב, און שָׁאֵל, און רַמּוֹת. **30** און פֿון די קינדער פֿון פֿחת-מוֹאֵב: עֲדִנָא, און כָּלָל, בְּנִיָה, מַעֲשִׂיָה, מִתְּנִיָה, בְּצַלְאֵל, און בְּנוֹי, און מִנְשָׁה. **31** און די קינדער פֿון חָרֶם: אָלִיעֶזֶר, יִשִׁיָה, מַלְכִּיָה, שִׁמְעִיָה, שִׁמְעוֹן; **32** בְּנִימִין, מְלוּךְ, שִׁמְרִיָה. **33** פֿון די קינדער פֿון חָשׁוּם: מִתְּנִי, מִתְּתָה, זָבֵד, אָלִיפֶלֶט, אִירָמִי, מִנְשָׁה, שִׁמְעִי. **34** פֿון די קינדער פֿון בְּנִי: מַעֲדִי, עִמְרָם, און אוּאֵל; **35** בְּנִיָה, בְּדִיָה, כְּלוּהוּ; **36** אוּנְיָה, מִרְמוֹת, אָלִישִׁיב; **37** מִתְּנִיָה, מִתְּנִי, און יַעֲשִׂי; **38** און בְּנִי, און בְּנוֹי, שִׁמְעִי, **39** און שְׁלֹמִיָה, און נָתָן, און עֲדִיָה; **40** מַכְנִדְבִי, שְׁשִׁי, שָׂרִי; **41** עֲזַרְאֵל, און שְׁלֹמִיָהוּ, שִׁמְרִיָה, **42** שִׁלּוּם, אִמְרִיָה, יוֹסֵף. **43** פֿון די קינדער פֿון נְבוֹ: יַעִיאֵל, מִתְּתָיָה, זָבֵד, זְבִינָא, יָדִי, און יוּאֵל, [און] בְּנִיָה.

44 די אַלע האָבן גענומען פֿרעמדע ווייבער, און טייל פֿון זיי ווייבער מיט וועמען זיי האָבן געהאַט קינדער.

עזרא

© 2005 Dworkins and Leonard Prager. All Rights Reserved.